

8 ta' Mejju, 1967

Imħallfin

S.T.O. Prof. Sir Anthony J. Mamo, O.B.E., C.St.J., Q.C., B.A.,
LL.D. — President
Onor. Prof. J.J. Cremona, K.M., LL.D., B.A., D.Litt. (Rome),
B.A., Hons. (Lond.), Ph.D. (Lond.), F.R.Hist.S. —
Vċi-President
Onor. J. Flores, B.L. Can., LL.D.

Michel'Angelo Zammit et

versus

Carmelo Agius et

Kawża — Ammissjoni ta' — Cessjoni ta' — Konvenju.

*L-attur jista jagħmel cessjoni pura u sempliċi ta' l-atti ta' kaw-
ża anke mingħajr il-kunsens ta' l-konvenuti. Il-konvenuti ma
jistgħuz bl-ammissjoni tagħhom sussegwenti jostakolaw dak
id-dritt b'lekk izommu haq konvenju li jkun skada.*

Il-Qorti, rat l-att ta' ètitazzjoni quddiem il-Qorti tal-Kummeré tal-Maestà Tagħha r-Regina li bih l-atturi wara li ppremettew li bejn il-kontendenti kien hemm kawża fejn il-konvenuti Agius, Camilleri u Grima nomine harrku lill-atturi Zammit u Sciberras, biex jiġu kundannati jaddivienu għall-kuntratt ta' koncessjoni enfitewtika ta' biċċa art Bugibba limiti ta' S. Pawl il-Baħar, skond il-ftehim tad-disa' u għoxrin ta' April, 1965, kif kien gie prorogat, u li l-atturi Zammit u Sciberras b'nota tad-9 ta' Jannar 1967 irtiraw l-eċċezzjonijiet li taw filbidu, u ammettew id-domandi, u li l-konvenuti Agius, Camilleri u Grima nomine b'nota oħra tal-istess gurnata odedew l-atti tal-kawża fuq imsemmija (N. 502/1965) mingħajr ma giet l-istess èssjoni magħmula bil-kunsens tal-atturi Zammit u Sciberras, u b'hekk ivvjolaw li stat ta' kważi kuntratt ġudizzjali li kien hemm bejn il-kontendenti, talbu li — prevja d-dikjarazzjoni li b'dik in-nota ta' èssjoni l-konvenuti ma kellhomx dritt jippreġudikaw id-dritti tal-atturi Zammit u Sciberras biex jiġi publikat il-kuntratt tal-koncessjoni enfitewtika fuq imsemmija u prevja kwalunkwe dikjarazzjoni opportuna u wara li jiġu mogħtija l-provvedimenti meħtieġa; il-konvenuti jiġu kundannati jaddivienu għall-kuntratt ta' koncessjoni enfitewtika favur l-atturi tal-imsemmija biċċa art fabbrikabbili, biċ-ċens annwu, u kondizzjonijiet miftehma bil-iskrittura tad-29 ta' April, 1965, billi jiġi destinat il-jum, ħin, u lok tal-istess kuntratt li jiġi publikat min-Nutar li dina l-Qorti tagħżel, u bil-intervent ta' kuraturi għall-kontumaċi. Bil-ispejjeż tal-ġudizzju, kompriži dawk tal-protest tat-12 ta' Jannar, 1967, u salvu azzjonijiet oħra tal-atturi għad-danni.

Rat in-nota tal-eċċezzjonijiet tal-konvenuti li biha qalu li t-talbiet attriċi huma infondati fil-fatt u fid-dritt peress li huma (l-eċċipjenti) ma humiex tenuti fil-liġi jersqu għall-kuntratt ta' koncessjoni enfitewtika tal-arti in kwistjoni;

Rat is-sentenza ta' dik il-Qorti tas-7 ta' Marzu, 1967 li

biha çahdet id-domandi attriçi bl-ispejjeż kontra l-atturi, wara li kkunsidrat —

Omissis.

Rat in-nota tal-appell tal-atturi u l-petizzjoni tagħhom li biha talbu illi l-imsemmija sentenza tiġi revokata u t-talba tagħhom akkolta bl-ispejjeż taż-żewġ istanzi kontra l-konvenuti appellati.

Rat ir-risposta tal-konvenuti li biha qalu illi s-sentenza appellata hija ġusta u timmerita konferma u konsegwentement l-appell għandu jiġi miçhud bl-ispejjeż kontra l-appellanti.

Rat l-atti kollha tal-kawża, semgħet it-trattazzjoni u kkunsidrat —

Illi fit-trattazzjoni quddiem din il-Qorti l-appellanti bdew *biex jirreferixxu għal ċertu allegat element ta' malafede fi-aġir tal-appellati*; dan però b'ebda mod ma jirriżulta mill-attijiet tal-kawża in kwantu ma tressqu assolutament ebda provi u lanqas del resto m'hemm ebda riferenza għal dan l-element fi istess ċitazzjoni, fi kwalunkwe każ naturalment salva dejjem il-kwistjoni tar-rilevanza għall-finijiet tal-preżenti ġudizzju kif propost. L-appellanti talbu wkoll li f'dan li stadju jinstema xhud fuq l-aġir tal-konvenuti appellati, imma dan ix-xhud kien sa mill-bidu magħruf lill-istess appellanti tant li kienu indikawh fid-dikjarazzjoni annessa maç-ċitazzjoni u b'danakollu, skond il-verbal registrat a fol. 8 tal-proċess, "id-difensuri qablu illi si tratta ta' kwistjoni ta' dritt u ttrattaw dan il-pont" u l-kawża mbagħad baqgħet kif jirriżulta mill-istess verbal, għas-sentenza. Fiç-ċirkostanzi għalhekk din il-Qorti ma setgħetx tammetti s-smiegħ ta' dan ix-xhud.

Illi l-aggravju tal-appellanti hu essenzjalment impernjat

fuq l-assunt illi l-konvenuti appellati ma setghux validament fil-kawża l-oħra (fejn kienu atturi) jirrinunzjaw għall-attijiet tal-kawża ġa minnhom mibdiġa, għall-avolja r-rinunzja kienet pura u sempliċi, mingħajr l-aċċettazzjoni tal-istess appellanti odjerni (konvenuti f'dik il-kawża). Dan però fis-sistema tagħna, hi x'inhi l-posizzjoni f'sistemi oħrajn (ara per eżempju l-artikoli 343/345 tal-Kodiċi ta' *Proċedura Ċivili* taljan abrogat) ma jregix in kwantu mill-artikoli 909-911 tal-Kap. 15 toħroġ legittima, kif dejjem ġie ritenut fil-ġurisprudenza tagħna, il-konkluzjoni li r-rinunzja għall-attijiet tal-kawża, sakemm din ir-rinunzja tkun pura u sempliċi u mhux kondizzjonata, tiddependi unikament mill-volontà tal-attur u l-konvenut ma jistax ma jaċċettahiex, salv dejjem l-obbligu tal-attur rinunzjanti li jhallas l-ispejjeż (*Koll. Vol. IV, 32, Vol. VII, 428, Vol. VIII, 161, Vol. XVIII, iii, 100, Vol. XXIV, ii, 88, Vol. XXVIII iii, 737 u Vol. XXXVIII i, 137*). Kif intqal mill-Qorti tagħna (ara *Koll. Vol. XVIII, iii, 100*) ic-"ratio" ta' dan l-ordinament magħżul mil-ġiġi tagħna hu li hekk kif jiddependi mill-attur jistitwix il-gudizzju jew le hekk ukoll minnu stess jiddependi ikompliex jew iwaqqafux fi kwalunkwe stadju qabel is-sentenza definitiva.

Illi fil-każ prezenti m'hemmx dubju li r-rinunzja kienet pura u sempliċi u magħmula qabel l-ammissjoni tal-parti l-oħra u għalhekk kienet pienament operativa. Fil-fehma tal-Qorti hi fil-każ prezenti inattendibbli mhux biss fid-dritt imma anki fil-loġika l-proposizzjoni li ultimament l-appellanti jridu sanzjonata, ammontanti sostanzjalment għal dan li bl-istess azzjoni intentata kontra tagħhom innfishom, fondata fuq l-inadempiment tagħhom stess, huma assigurat li jinżamm fil-ħajja dritt li altrimenti kienu tiffu proprju in konsegwenza ta' l-istess inadempiment tagħhom.

Għal motivi premissi u dawk tal-ewwel Onorabbli Qorti din il-Qorti tiddeċidi billi tiċhad l-appell u tikkonferma s-sentenza appellata bl-ispejjeż kontra l-atturi appellanti.